

ناہینا علماء


مولانا محمد حبیب الرحمن خان شروانی


ستائش کرم ایزد پاک را کہ دانا و بینا کند خاک را

الحمد لله رب العالمين والصلوة والسلام على رسوله الامين واله واصحابه اجمعين
دنیا میں آنکھیں بہت بڑی نعمت ہیں ان سے محروم ہو جانا قدرت کے ایک بیش بہا عطیہ سے محروم
ہو جانا ہے جن کی بینائی جاتی رہتی ہے وہ عام طور پر عضو معطل خیال کر لئے جاتے ہیں اور ان کی نسبت
یہ مان لیا جاتا ہے کہ وہ کسی کام کے نہیں رہے وہ خود بھی اپنے آپ کو ایسا ہی سمجھنے لگتے ہیں مگر ایسا خیال
کر لینا ان بیش تو توں کی ناشکری ہے جو خداوند عالم نے علاوہ آنکھوں کے انسان کو بخشی ہیں۔ آنکھ
دماغ کے بہت سے مخبروں میں سے ایک مخبر ہے ایک مخبر کے کام آجانے سے سرداریوں بیکار تسلیم
کر لیا جائے۔ آنکھ بہت سے اعضاء میں سے ایک عضو ہے وہ جاتی رہے تو یہ کیوں تصور کیا جائے کہ
سب اعضاء نکلے ہو گئے یہ سمجھنا بے شک ٹھیک ہے کہ ایک نہایت نفیس و عزیز عضو جاتا رہا۔ مگر اس کے
جائیکے بعد اور سارے قوائے عقلی کو بیکار کر دینا کموں کا کام ہے۔ نابیناؤں کو دیکھ کر ہر ایک کو حرم
آتا ہے۔ مگر یہ عبرت کم ہوتی ہے کہ ہم اپنی آنکھوں کی قدر کریں اور ان سے اعلیٰ خدمت لیں۔ یورپ
میں اس زمانہ میں ترقی کے میدان میں اندھوں کی تعلیم بھی تیز قدمی دکھا رہی ہے انگلستان میں ایک عظیم
الشان مدرسہ بمقام سکس کالج نابیناؤں کی تعلیم کے واسطے قائم ہے وہاں کے بالمصیرت نابینا پڑھنے
والوں اور ان کی تعلیم کے حالات پڑھ کر حیرت اور حیرت کے ساتھ عبرت ہوتی ہے۔ قدرت کی فیاضی
کا سبق حاصل ہوتا ہے اور یہ ثابت ہوتا ہے کہ خداوند تعالیٰ کسی سے کوئی نعمت سلب فرما لیتا ہے تو اس کی
تلافی دوسری طرح فرمادی جاتی ہے اس مدرسہ کے اندر جس وقت انسان داخل ہوتا ہے درود پوار سے
بزبان حال یہ صدا آتی ہے۔

ہے عجب سیرا گردیدہ بینا دیکھے دیکھنا ہو جسے عبرت کا تماشا دیکھے

کسی طرف لڑکے کرکٹ کھیلتے ہوئے نظر آتے ہیں کسی طرف لڑکیاں ترتیب و صفائی سے نصف دائرہ
کی شکل میں بیٹھی ہوئی ہیں ان کے مقابل استانی بیٹھی کوئی دلچسپ قصہ سنا رہی ہے لڑکیوں کے دل





فاضل ہونے کے باکمال طبیب بھی ہیں۔ سوال کیا گیا کہ آپ کو اقلیدس کی شکلوں کی ہیئت کدائی کیوں کر معلوم ہوئی تو انہوں نے کہا کہ میرے استاد نے میری پشت کو سلیٹ اور اپنی انگلی کو قلم بنا لیا تھا۔ دائرہ مثلث وغیرہ کی شکل وہ اپنی انگلی سے میری پشت پر کھینچ دیتے تھے اور اس ذریعہ سے اشکال کی ہیئت خاص میرے ذہن میں آ جاتی تھی۔

تاریخ ابن خلکان، تذکرۃ الحفاظ امام ذہبی، نزہۃ الالباء علامہ ابن انباری کی مدد سے مسلمان نابینا فضلا کے حالات میں نے اس مقالہ میں جمع کئے ہیں۔ اس کے دیکھنے سے معلوم ہوگا کہ علم تفسیر، حدیث، فقہ، ادب، فرائض، حساب وغیرہ علوم نقلی و عقلی میں نابینا کامل گزرے ہیں بعض افراد ان میں مثلاً قتادہ، ابوالعلماء معری، بشار اپنے اپنے فن میں ایسے باکمال ہوئے ہیں کہ بینا علماء میں ان کی نظیر مشکل سے نظر آئیگی انہوں نے بڑے پایہ کی کتابیں تصنیف کیں ان کے حلقہ درس میں بڑے بڑے نامور علماء پیدا ہوئے۔

حیف اے اہل اسلام اب ہم میں آنکھوں والے اس نعمت کی قدر نہیں کرتے جس کو اگلے نابینا تک آنکھوں سے لگائے ہوئے تھے۔ کاش ان نابیناؤں کے حالات دیکھ کر ہماری آنکھیں کھلیں عبرت حاصل ہو اور سوچیں کہ اللہ تعالیٰ کی عطا کی ہوئی قوتوں سے کام نہ لیتا سخت کفران نعمت ہے اور جس روز نعمتوں کا حساب ہوگا اس روز ہم کیا جواب دیں گے میری دلی آرزو ہے کہ یہ مختصر مقالہ دلوں میں اثر کرے اور آئینہ داری درجملہ کوراں، کا مصداق نہ ٹھہرے والسلام علی من اتبع الهدی۔

(خاکسار محمد حبیب الرحمن خان شروانی: بھیکن پور ضلع علی گڑھ، غرہ رجب المرجب ۱۳۱۸ھ)

اب ان عظیم علماء کا بیان ہوتا ہے جو بصارت سے تو محروم تھے مگر بصیرت ان میں کمال کی تھی.....

(۱) حضرت قتادہ (رضی اللہ عنہ)

ابوالخطاب کنیت وطن بصرہ ۶۰ھ میں پیدا ہوئے جلیل القدر تابعی اور بڑے پایہ کے مفسر تھے، تفسیر کے علاوہ حدیث، علم الانساب، تاریخ عرب اور علم ادب و لغت میں ان کی جلالت شان اور کمال مسلم ہے۔ ابو عبیدہ کا بیان ہے کہ کوئی دن ایسا نہ ہوتا کہ خلیفہ دمشق کے دربار کا شتر سواران کے دروازہ

پڑھنا اور بالاعلام کے متعلق کوئی بات دریافت کرنے نہ آتا ہو۔ سعید ابن المسیب کے شاگرد ہیں۔ جب ان کی خدمت میں پڑھنا شروع کیا تو اس کوشش وجد کے ساتھ علم حاصل کرتے تھے کہ ابن المسیب گھبرا اٹھے اور تیسرے روز فرمانے لگے اے اندھے تو یہاں سے نکل تو نے مجھ کو نچوڑ لیا۔ ان کا قول ہے کہ میں نے کسی محدث سے حدیث دوبارہ سنانے کی فرمائش نہیں کی اور جو بات میرے کان میں ایک دفعہ پڑ گئی حافظہ میں محفوظ ہو گئی۔ امام احمد ابن حنبل نے ان کی نسبت فرمایا ہے کہ تفسیر و اختلافی مسائل کے سب سے زیادہ عالم ہیں امام ممدوح نے ان کی فتاوت کی بھی تعریف فرمائی ہے۔ بصرہ کے بلند پست حصوں میں بے تکلف بغیر رہبر کے پھرتے تھے۔ ایک روز پھرتے پھرتے ایک مسجد میں پہنچے۔ وہاں ابن عیید وغیرہ بیٹھے تھے۔ اتفاقاً اسی وقت ان لوگوں نے حضرت حسن بصری کا حلقہ چھوڑ کر اپنا حلقہ جدا قائم کیا تھا۔ ان کی آوازن کر قنادہ سمجھے کہ حسن بصری کا حلقہ ہے۔ قریب آئے تو اصلی حال معلوم ہوا بیساختہ زبان سے نکلا ہولاء المعتزلة اس روز سے گروہ مذکور کا یہی لقب ہو گیا۔ ۱۱۸ھ میں شہر واسط میں مبتلائے طاعون ہو کر رحلت فرمائی۔

(۲) شاعر مشہور بشار

ابومعاذ کنیت تھی۔ اصل میں ایرانی تھے۔ نایبنا پیدا ہوئے۔ آنکھوں کے حلقے سو جے ہوئے اور سرخ۔ بلند بالا خوب توانا اور فریبچہرہ پر کثرت سے چچک کے داغ۔ یہ علیہ تھا۔ جو شعر اسلام کے بعد پیدا ہوئے ان میں اول درجہ کے شاعر ہیں خلیفہ بغداد مہدی کے مداحوں میں تھے مہدی کے زمانہ میں زندق کا بزاز اور تھا اور دربار خلافت پوری قوت سے اس کو دہا رہا تھا۔ ان پر بھی یہ الزام لگایا گیا اور سزا میں ستر درے کا حکم ہوا۔ زندہ دل شاعر اس سخت سزا کو برداشت نہ کر سکا۔ اور اسی صدمہ سے جان دے دی۔ یہ ۶۸ھ کا واقعہ ہے۔ عمر نوے برس سے زائد تھی۔ بعض عزیزوں نے لاش لے جا کر بصرہ میں دفن کر دی۔ ان کی یہ رائے بیان کی جاتی ہے کہ آگ خاک سے بہتر ہے لہذا ابلیس نے آدم کو سجدہ نہیں کیا تو اچھا کیا۔ اس مضمون کا ایک شعر بھی ان کی طرف منسوب ہے۔

الارض مظلمة والنار مشرقة والنار معبودة مذکانت النار (۱)

مگر معلوم یہ ہوتا ہے کہ دشمنوں نے بیچارہ کے تباہ کرنے کے لئے یہ مضمون ایجاد کیا تھا اور اس کی متعدد و لیلیں ہیں۔ ابن خلکان نے یہ قول نقل کیا ہے کہ بشار کی کتابیں چھانی گئیں۔ مگر یہ مضمون کہیں

نظر نہیں پڑا۔ دوسرے یہ کہ ان کی ایک کتاب پر لکھا ہوا تھا کہ میں نے حضرت عباس کے پوتے مسلمان کی اولاد کی جھوٹ لکھنے کا ارادہ کیا تھا، لیکن مجھ کو ان کی قرابت رسالت کے خیال نے اس ارادہ سے باز رکھا جس شاعر کے دل پر خاندان نبوت کا ادب ایسا حاوی ہو کہ وہ اس کی جھوٹ کے اعادہ کو پست کر دے وہ زندہ کی جانب مائل نہیں ہو سکتا۔ سب سے بڑی دلیل یہ ہے کہ علامہ طبری نے ان کی تعزیر کی وجہ یہ لکھی ہے کہ بشار نے مہدی کے وزیر کی جھوٹی تھی وزیر نے خلیفہ سے یہ جانگیا کہ بشار نے آپ کی جھوٹی ہے مہدی نے بگڑ کر پوچھا کیا جھوٹی ہے؟ وزیر نے جان کی امان لیکر دو شعر پڑھ دیئے حکم ہوا کہ بشار حاضر کیا جائے وزیر کو کھٹکا ہوا کہ ایسا نہ ہو کہ بشار آئے اور مدحیہ اشعار پڑھ کر جان بخشی کرالے اور موقع ہاتھ سے جاتا رہے اس پر بھی کو غنیمت سمجھ کر بشار کو دریا میں ڈلوادیا۔ بشار کا کلام بہت مشہور ہے۔ تغزل میں یہ شعر مشہور ہے۔

حل تعلمین و راء الحب منزلة تندی الیک فان الحب اقصانی

۔ محبت سے بڑھ کر اگر کوئی ایسی منزل جانتی ہو جو مجھ کو تجھ کو قریب کر دے۔ تو وہ مجھ کو بتا دے اس لئے کہ محبت کر کے میں تجھ سے دور ہو گیا۔

شعر ذیل کی نسبت ابن خلکان کہتے ہیں کہ شعراء مولدین نے غزل میں اس سے بہتر شعر نہیں کہا:

انا والله اشتہی سحر عینیک واخشی مصارع العشاق

تیری آنکھوں کے سحر کا مشتاق ہوں لیکن عشاق کے صدموں سے کانپتا ہوں۔

(۳) فقیہ شافعی زبیر بصری

اپنے عصر میں اہل بصرہ کے پیشوا فقہ شافعی کے حافظ ادب میں صاحب دستگاہ اور بصرہ میں مدرس تھے۔ دارالسلام بغداد میں بھی رہے اور حدیث پڑھائی۔ بہت سے لوگوں نے ان سے حدیث روایت کی ہے۔ صحیح الروایہ اور ثقہ تھے فقہ میں کافی، کتاب المنہیہ، کتاب ستر العورة، کتاب الہدایۃ، کتاب الاستشارة والاستخارہ، کتاب افانضۃ المعلم و کتاب الامارہ وغیرہ بہت سی تصانیف یادگار چھوڑیں ۳۲۰ھ میں وفات پائی۔

(۴) ابو معاویہ

محمد نام۔ کوفہ وطن۔ ۱۱۳ھ میں پیدا ہوئے۔ امام اعمش اور ان کے ہم طبقہ علما سے علم حدیث حاصل کیا۔ بیس برس اعمش کی صحبت میں رہے۔ ان کا قول ہے کہ میرے آنکھوں والے ہم سبق اعمش کی

درس گاہ سے اٹھ کر میرے ساتھ مکان پر آتے اور میں ان کو اپنی یاد سے وہ حدیثیں کھوادیتا جو شیخ کے یہاں سنی ہوتیں خلیفہ ہارون رشیدان کے ساتھ بہت تعظیم و تکریم سے پیش آتا۔

امام ابن حنبل یحییٰ ابن معین اور امامہ حدیث ان کے شاگردوں کے زمرہ میں ہیں۔ ان کی حالت شان اس سے معلوم ہوتی ہے کہ جب شعبہ ان کی موجودگی میں غمیش کی احادیث کی روایت کرتے تو ان سے پوچھتے جاتے کہ اسی طرح ہے جس طرح میں نے روایت کی۔ حافظ قرآن بھی تھے۔ ابن مدینی نے ڈیڑھ ہزار حدیثیں ان سے روایت کیں۔

(۵) سہل ابن بکار

ابوشرکیت۔ بصرہ کے رہنے والے تھے۔ امام شعبہ وغیرہ بہت سے شیوخ حدیث سے اس علم کو حاصل کیا۔ ابو زرعہ و ابو مسلم وغیرہ حدیث کے مشاہیر ان کے شاگردوں میں تھے۔ ابو حاتم نے ان کو تصدق بتایا ہے..... ۲۲۷ ہجری میں وفات پائی۔

(۶) محمد ابن منہال محدث

امام جعفر کنیت۔ بصری ہیں۔ ابو حاتم اور ان کے طبقہ کے شیوخ سے حدیث کی روایت کی۔ امام بخاری و مسلم و ابو داؤد و ابو یعلیٰ وغیرہ ان کے شاگرد ہیں۔ بلند مرتبہ امام تھے۔ روایت بالکل اپنے حفظ کے بل پر کرتے تھے۔ ائمہ فن نے ان کی توثیق کی ہے۔ کوئی کتاب مدد کے لئے ان کے یہاں نہیں رہتی تھی۔ کسی نے پوچھا کہ کوئی کتاب آپ کے پاس ہے۔ کہا ہاں میرا سینہ۔ حافظ کی قوت میں ممتاز تھے۔ ابن خزرداد کا مقولہ ہے کہ میں نے قوت حافظ میں چار شخص بے بدل دیکھے ابن منہال ابن عرعرہ ابو زرعہ اور ابو حاتم۔ اور ابو یعلیٰ موصلی کے سامنے ان کا ذکر آیا تو انہوں نے تعظیم سے ذکر کیا اور کہا کہ بصریوں میں ان کے وقت میں ان کا سا حافظ کسی میں نہ تھا۔ شعبان ۲۳۱ھ میں رحلت کی۔

(۷) ابو معشر

حمدویہ نام۔ بخارا کے باشندے تھے امام بخاری کے مستملی اور روایت حدیث میں ثقہ تھے۔ محمد ابن سلام بیکندی وغیرہ کے شاگرد ہیں اور محمد ابن احمد وغیرہ محدثین بخارا کے استاد، ذہبی لکھتے ہیں کہ میرا خیال یہ ہے کہ انہوں نے سفر نہیں کیا۔

(۸) مغیرہ ابن مقسم

ابوہشام کنیت۔ کوفہ کے رہنے والے تھے۔ ۱۸ھ میں پیدا ہوئے دنیا میں آئے تو آنکھوں میں نور تھا فقہ اور محدث ہیں ذکاوت اور طباعی میں عجب روزگار تھے۔ شععی، مجاہد ابراہیم خمی جیسے بلند پایہ ائمہ سے فن حدیث و فقہ حاصل کیا اور شعبہ ابوعمرانہ جیسے عالی رتبہ امام ان کے شاگردوں کی فہرست میں ہیں۔ امام ابن جنبل نے ان کے حافظہ ذہانت اور اتباع سنت کی تعریف فرمائی ہے بغیرہ کا قول ہے کہ جو بات ایک دفعہ میرے حافظہ کے خزانہ میں آگئی کبھی گم نہیں ہوتی۔

(۹) حماد ابن زید

ابو اسمعیل کنیت۔ وطن بصرہ۔ ابن دینار وغیرہ محدثین سے روایت کی ابن المدینی ان کے تلامذہ میں ہیں۔ ابن مہدی کا قول ہے کہ ان کے اپنے زمانہ میں چار آدمی امام الناس تھے۔ سفیان ثوری امام مالک، اوزاعی اور حماد ابن زید ابن مہدی کا یہ قول بھی ہے کہ بصرہ میں ان سے بڑھ کر فقہ نہ تھا۔ جس روز انتقال ہوا، اسلامی دنیا میں ان کی شان و طرز کی نظیر موجود نہ تھی۔ ابواسامہ کا قول ہے کہ حماد کے رویہ میں نوشیروانی دبدبہ اور فقہ میں فاروقی شان عیاں تھی۔ ان کو خود اپنی روایت کردہ چار ہزار حدیثیں از بر تھیں اور اس خوبی سے کہ (بقول ایک امام حدیث کے) کسی روایت میں خطا نہیں کی۔ ۷۹ھ میں اکیاسی برس کے سن میں رحلت کی۔..... (جاری ہے)

توہین رسول اور اسلامی قوانین



تالیف شیخ الاسلام مخدوم محمد ہاشم ٹھٹھوی

ناشر: جمعیت اشاعت اہل سنت پاکستان

نور مسجد کاغذی بازار میٹھادر کراچی